



බලශක්ති අමාත්‍යාංශය

පුරප්පාඩු දැන්වීම



අධ්‍යක්ෂ ජනරාල් / ප්‍රධාන විධායක නිලධාරී තනතුර

ශ්‍රී ලංකා සුනිත්‍ය බලශක්ති අධිකාරිය

ශ්‍රී ලංකා සුනිත්‍ය බලශක්ති අධිකාරියේ අධ්‍යක්ෂ ජනරාල් තනතුර සඳහා සුදුසුකම්ලත් ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. පත්වීම් සිදු කරනු ලබන්නේ කොත්තාත් පදනම මත වේ.

සන්නද්‍ර්භය

2007 ඔක්තෝබර් 01 වන දින ආරම්භ කරන ලද ශ්‍රී ලංකා සුනිත්‍ය බලශක්ති අධිකාරිය ශ්‍රී ලංකාවේ බලශක්ති තීරසාරත්වය උදෙසා ඉතා ඉහළ කාර්යභාරයක් ඉටු කරයි. ආයතනය මගින් බලශක්ති කළමනාකරණය සහ පුනර්ජනනීය බලශක්ති සංවර්ධනය යන ද්විත්ව අරමුණු යටතේ වැඩසටහන් ක්‍රියාත්මක කරනු ලබන අතර 2024 වසරේදී විදුලි සැපයුමෙන් 55% ක් පුනර්ජනනීය බලශක්ති ප්‍රභවයන්ගෙන් සාක්ෂාත් කර ගැනීමට හැකි වීම හරහා එහි ගමන් මග තුළ සාර්ථකත්වය සනිටුහන් කර ඇත. එමෙන්ම බලශක්ති කාර්යක්ෂමතාව ඉහළ නැංවීමේ ප්‍රයත්නයේ දී, අධිකාරිය විසින් බොහෝ විදුලි උපකරණ බලශක්ති ලේබල් කිරීමේ ක්‍රියාවලිය යටතට ගෙන ඒම අඛණ්ඩව සිදු කරන අතර සියලුම වැදගත් අංශ බලශක්ති මිණුම් සලකුණු වැඩසටහන යටතට ගෙන ඒමේ වැඩකටයුතු ක්‍රියාත්මක කරනු ලබයි. බලශක්ති කාර්යක්ෂමතා ගොඩනැගිලි තීනි සංග්‍රහයක් බලාත්මක කිරීමට ද පියවර ගෙන ඇත. බලශක්ති දත්ත, තොරතුරු සහ දැනුම සඳහා අත්‍යවශ්‍ය මූල්‍ය සපයා දෙමින් පුහුණු වැඩසටහන් පැවැත්වීම හරහා බලශක්ති දැනුම හා හැකියාවන් සමාජගත කිරීමද ආයතනයේ ප්‍රධාන කාර්යයක් වේ.

කාර්යභාරය

අධිකාරියේ ප්‍රධාන විධායක නිලධාරියා වන අධ්‍යක්ෂ ජනරාල්වරයා, පරිපාලන හා මූල්‍ය කටයුතු ඇතුළුව අධිකාරියේ සියලු කටයුතු සඳහා වගකිව යුතු අතර, සුනිත්‍ය බලශක්ති ක්ෂේත්‍රයේ ජාතික මට්ටමේ සන්ධිස්ථාන ලඟා කර ගැනීම සඳහා අධිකාරියේ සියලුම කාර්ය මණ්ඩලයට නායකත්වය සහ දිරිගැන්වීම ලබා දෙනු ඇත. ප්‍රතිපත්තිමය කරුණු සම්බන්ධයෙන් කළමනාකරණ මණ්ඩලයට උපදෙස් දීම ඔහු / ඇයගෙන් අපේක්ෂා කරන අතර අධිකාරියේ ක්‍රියාකාරකම් සඳහා අවශ්‍ය අරමුදල් සහ සම්පත් ලබා ගැනීම සඳහා වගකිව යුතු වේ. එමෙන්ම ඔහු/ඇය අවශ්‍ය අවස්ථාවලදී රේඛීය අමාත්‍යාංශය සහ අනෙකුත් රජයේ ආයතන සමඟ සන්නිවේදනය කිරීම සහ සම්බන්ධීකරණය කිරීම සඳහා කේන්ද්‍රීය නිලධාරියා වනු ඇත. පනතේ දක්වා ඇති පරිදි රටේ සුනිත්‍ය බලශක්ති ඉලක්ක සපුරා ගැනීම සඳහා වැඩසටහන් තෝරා ගැනීම, කාර්යයන් ඉටු කිරීම, බලනල ක්‍රියාත්මක කිරීම සහ වගකීම් ඉටු කිරීම සම්බන්ධයෙන් උපායමාර්ගික තීරණ ගැනීම සඳහා ඔහු / ඇය වගකිව යුතුවේ. කළමනාකරණ මණ්ඩලයේ ප්‍රධාන මහ පෙන්වීම සහ පාලනය යටතේ කටයුතු කරමින්, පනතේ දක්වා ඇති අභිමතාර්ථයන් සම්බන්ධයෙන් කටයුතු කිරීම අධ්‍යක්ෂ ජනරාල්වරයාගෙන් අපේක්ෂා කෙරේ. පනතේ අදාළ විධිවිධාන හරහා අධ්‍යක්ෂ ජනරාල්වරයාට පවරා ඇති නිශ්චිත වගකීම් සම්බන්ධව ද ඔහු / ඇය වගකිව යුතුවේ.

අධ්‍යක්ෂ ජනරාල් තනතුරට බඳවා ගැනීම

සුදුසුකම් : (පහත 1 හෝ 2)

බාහිර අයදුම්කරුවන් සඳහා

1. ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විදුලි / යාන්ත්‍රික / ක්‍රියාවලි හා නිෂ්පාදන හෝ බලශක්තියට අදාළ ක්ෂේත්‍රවල ඉංජිනේරු උපාධියක් හෝ ශ්‍රී ලංකා ඉංජිනේරු ආයතනයේ ආශ්‍රිත සාමාජිකත්වයක්.

සමග

ශ්‍රී ලංකා ඉංජිනේරු ආයතනය විසින් පිළිගත් වෘත්තීය ආයතනයක පූර්ණ සාමාජිකත්වය (වරලත් ඉංජිනේරු) හෝ ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ඉංජිනේරු විද්‍යාව පිළිබඳ පශ්චාත් උපාධිය.

සහ

පළමු උපාධිය ලබා ගැනීමෙන් පසු සංස්ථාවක, මණ්ඩලයක හෝ පිළිගත් පොද්ගලික ආයතනයක සාර්ථක සේවාවක් ඇසුරෙන් වූ කළමනාකරණ මට්ටමේ අවම වශයෙන් අවුරුදු 20ක පළපුරුද්දක් තිබිය යුතු අතර, ඉන් අවුරුදු 05 ක් ජ්‍යෙෂ්ඨ කළමනාකරණ මට්ටමේ පළපුරුද්දක් විය යුතුය.

2. විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විදුලි/ යාන්ත්‍රික/ ක්‍රියාවලි හා නිෂ්පාදන හෝ බලශක්තියට අදාළ ක්ෂේත්‍රවල ඉංජිනේරු උපාධිය.

සහ

අදාළ ක්ෂේත්‍රයේ ආචාර්ය උපාධිය.

සහ

ප්‍රථම උපාධිය ලබා ගැනීමෙන් පසු සංස්ථාවක, මණ්ඩලයක, උසස් අධ්‍යාපන ආයතනයක හෝ පිළිගත් පොද්ගලික ආයතනයක සාර්ථක සේවාවක් ඇසුරෙන් වූ කළමනාකරණ පළපුරුද්දක් සහිත ජ්‍යෙෂ්ඨ කළමනාකරණ මට්ටමේ අවම වශයෙන් අවුරුදු 05 ක පළපුරුද්ද.

අත්‍යන්තර

ඉහත බාහිර අධ්‍යාපන සුදුසුකම් සහිත නියෝජ්‍ය අධ්‍යක්ෂ ජනරාල් (HM 2-1) ලෙස වසර දෙකක(02) පළපුරුද්ද.

වයස් සීමාව

අවුරුදු 35 ට නොඅඩු සහ අවුරුදු 55 ට නොවැඩි විය යුතුය. අත්‍යන්තර අපේක්ෂකයින්ට සහ රජයේ සංස්ථා, මණ්ඩල / රාජ්‍ය අංශයේ සේවකයින්ට ඉහළ වයස් සීමාව අදාළ නොවේ.

වැටුප් සහ දීමනා

මෙම තනතුරට අදාළ වැටුප් පරිමාණය පහත දැක්වේ.

වැටුප් පරිමාණය : HM 2-3- රු. 173,000-12X4,850- රු. 231,200

(කළමනාකරණ සේවා වක්‍රලේඛන 01/2025 අනුව මූලික වැටුප 2026.01.01 සිට රු150,325 . ක් සහ 2027.01.01 සිට රු173,000 . ක් වේ. කෙසේ වෙතත් ,කළමනාකරණ මණ්ඩලය සමඟ සාකච්ඡා කර මෙම තනතුරට අදාළ වන වේතනය අමාත්‍යවරයාට තීරණය කළ හැකිය.)

අනෙකුත් දීමනා:

- ජීවන වියදම - රු17,800.
- වෘත්තීය දීමනාව - රු25,000.
- ජංගම දුරකථන දීමනාව - රු4,250.
- අදාළ මාසයේ 01 වන දිනට පවතින ඉන්ධන මිල මත පදනම්ව ගණනය කරනු ලබන, මසකට ඉන්ධන ලීටර් 145 කට සමාන මුදලක්.
- වාහන දීමනාව : ආයතනය විසින් නඩත්තු කරනු ලබන වාහනයක් හෝ රු50,000 ක මාසික දීමනාවක්

ඉල්ලුම් කළ යුතු ආකාරය:

ඥාතින් නොවන නිර්දේශකයින් දෙදෙනෙකුගේ නම්, ලිපිනය සහ දුරකථන අංක සහිත ජීව දත්ත පත්‍රිකා ඇතුළත් අයදුම්පත් ,අදාළ සියලු සහතිකවල සහතික කළ පිටපත් සමඟ2026 මැයි 22 දින හෝ ඊට පෙර අධ්‍යක්ෂ ජනරාල්, ශ්‍රී ලංකා සුනිත්‍ය බලශක්ති අධිකාරිය, අංක 80, අර්නස්ට් ද සිල්වා මාවත, කොළඹ 07 යන ලිපිනයට ලියාපදිංචි තැපෑලෙන් එවිය යුතුය.

අයදුම් කරන තනතුර ලියුම් කවරයේ ඉහළ වම් කෙළවරේ ලිවිය යුතුය.

රජයේ සංස්ථා / ව්‍යවස්ථාපිත මණ්ඩල / රාජ්‍ය අංශයේ ආයතනවල සේවකයින්ගේ අයදුම්පත් සලකා බැලීමට නම්, එම අයදුම්පත් අදාළ ආයතන ප්‍රධානීන් හරහා ඉදිරිපත් කළ යුතුය.

සහාපති

ශ්‍රී ලංකා සුනිත්‍ය බලශක්ති අධිකාරිය

අංක 80, අර්නස්ට් ද සිල්වා මාවත,

කොළඹ 07.

2026.05.07